



ПОСТАНОВЛЕНИЕ

13 ноябрь 2020 ел

КАРАР

№ 5996

Башкарма комитетның 2020 елның 7 апрелдәге 1728 номерлы карары белән расланган Яр Чаллы шәһәре муниципаль берәмлегендә гражданнар оборонасын оештыру һәм алып бару турында нигезләмәгә үзгәрешләр кертү хакында

Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар нәтижеләрен бетерү министрлыгының «Муниципаль берәмлекләрдә һәм оешмаларда гражданнар оборонасын оештыру һәм алып бару турында нигезләмәне раслау хакында» 2008 елның 14 ноябрдәге 687 номерлы боерыгы, шәһәр Уставының 42 статьясы, Шәһәр Советының 2007 елның 21 февралдәге 19/8 номерлы карары белән расланган Муниципаль хокукый актлар системасы турында нигезләмәнең 5.24 пункты нигезендә

КАРАР БИРӘМ:

1. Башкарма комитетның 2020 елның 7 апрелдәге 1728 номерлы карары белән расланган Яр Чаллы шәһәре муниципаль берәмлегендә гражданнар оборонасын оештыру һәм алып бару турында нигезләмәнең 14 пунктына түбәндәге үзгәрешләргә кертергә:

1) 1 пунктчада жиденче абзацны түбәндәге редакциядә баян итәргә:

«- гражданнар оборонасы курслары һәм гражданнар оборонасы буенча укыту-консультация пунктлары булдыру, жиһазландыру һәм аларның эшчәнлеген оештыру, шулай ук тиешле лицензиясе булган өстәмә һөнәри белем бирү учреждениеләрендә муниципаль берәмлекнең гражданнар оборонасы вазыйфай затларының һәм хезмәткәрләренең квалификациясен күтәрүне тәмин итү;»;

2) 3 пунктчада икенче абзацны түбәндәге редакциядә баян итәргә:

«- халыкны, материал һәм мәдәни кыйммәтләргә куркынычлар ихтималы булган зоналардан куркынычсыз районнарغا эвакуацияләү буенча чараларны планлаштыру, эзерләү һәм үткәрүне оештыру, шулай ук сугыш вакытында үз эшчәнлеген давам итүче оешма хезмәткәрләрен һәм гражданнар оборонасы буенча чараларны үтәүне тәмин итүче оешма хезмәткәрләрен таратып урнаштыруны оештыру;»;

3) 4 пунктчада икенче абзацны түбәндәге редакциядә баян итәргә:

«- гражданнар оборонасының саклагыч корылмаларын һәм аларның техник системаларын саклау, билгеләнеше буенча файдалануга даими эзерлек хәлендә тоту һәм техник хезмәт күрсәтү;»;

4) 6 пунктчада икенче абзацны түбәндәге редакциядә баян итәргә:

«- авария-коткару һәм башка кичектергесез эшләр үткәрү өчен кирәкле гражданнар оборонасы көчләрен һәм чараларын, гадәттән тыш хәлләрне кисәтү һәм бетерү буенча бердәм дәүләт системасын булдыру, жиһазландыру һәм эзерләү, шулай ук аларның гамәлләрен планлаштыру;»;

5) 7 пунктчада сигезенче абзацны түбәндәге редакциядә баян итәргә:

«- куркынычсыз зонада кирәкле дөвәлау базасы төзү, аны энергия һәм су белән тәмин итүне оештыру;»;

6) 9 пунктчада икенче абзацны төшереп калдырырга;

7) 13 пунктчада:

- бишенче абзацны түбәндәге редакциядә баян итәргә:

«- мәетләрне эзләү, аларны табу урыннарын билгеләү, чыгару һәм һәлак булганнарны беренчел чистарту, һәлак булганнарны тану һәм документлаштыру, илтү һәм күмү буенча эшләрне оештыру;»;

- түбәндәге эчтәлектәге абзац өстәргә:

«санитар-эпидемиологик күзәтчелек оештыру.»;

8) 16 пунктчада дүртенче абзацны түбәндәге редакциядә баян итәргә:

«- гражданнар оборонасы көчләренең гамәлләрен планлаштыру;».

2. Башкарма комитетның эш кәгазьләрен алып бару идарәсенә әлеге карарны «Челнинские известия», «Шәһри Чаллы» газеталарында бастырып чыгаруны һәм аны «Интернет» челтәрендә Татарстан Республикасы рәсми хокукый мәгълүмат порталында (pravo.tatarstan.ru), Яр Чаллы шәһәренең рәсми сайтында урнаштыруны тәмин итәргә.

3. Әлеге карарның үтәлешен контрольдә тотуны Башкарма комитет Житәкчесенең беренче урынбасары И.С. Зуевка йөкләргә.

Башкарма комитет
Житәкчесе



Ф.Ш. Салахов